

දුරකථන) 0112669192 , 0112675011
தொலைபேசி) 0112698507 , 0112694033
Telephone) 0112675449 , 0112675280

ෆැක්ස්) 0112693866
பெக்ஸ்) 0112693869
Fax) 0112692913

විද්‍යුත් තැපෑල) postmaster@health.gov.lk
மின்னஞ்சல் முகவரி)
e-mail)

වෙබ් අඩවිය) www.health.gov.lk
இணையத்தளம்)
website)



සුවසිරිපාය

சுவசிரிபாய

SUWASIRIPAYA

සෞඛ්‍ය අමාත්‍යාංශය

சுகாதார அமைச்சு

Ministry of Health

මගේ අංකය) MH/AE8/PARA/CPHI/2023/1

எனது இல)
My No.)

ඔබේ අංකය)
உமது இல)
Your No. :)

දිනය)

திகதி) 2023.07.17

போது சுற்றறிக்கை கடித இலக்கம் :- 02-94/2023

சுகாதார அமைச்சின் கீழுள்ள சகல வைத்தியசாலை பணிப்பாளர்கள் /நிறுவனத் தலைவர்களுக்கும்
விஷேட இயக்கங்களின் பணிப்பாளர்களுக்கும்,

**சுகாதார அமைச்சின் பிரதான பொது சுகாதார பரிசோதகர்
பதவிக்கான ஆட்சேர்ப்பு**

சுகாதார அமைச்சின் பிரதான பொதுசுகாதார பரிசோதகர் பதவியில் நிலவும் வெற்றிடங்களை நிரப்புவதற்கு அரசு சேவைகள் ஆணைக்குழுவின் சுகாதார சேவைகள் குழு செயலாளரின் 2023.05.03 ஆம் திகதிய HSC/PRO/PARA/06/04/2023 எனும் இலக்க கடிதத்தின் ஊடாக கிடைக்கப்பெற்ற அனுமதியின் பிரகாரம், பின்வரும் தகைமைகள் மற்றும் நிபந்தனைகளை பூர்த்தி செய்துள்ள மத்திய அமைச்சின் கீழ் சேவையாற்றுகின்ற உத்தியோகத்தர்களிடமிருந்து விண்ணப்பங்கள் கோரப்படுகின்றன.

02. பதவிக்கு உரித்தான 2020.01.09 ஆம் திகதியன்று அரசுசேவைகள் ஆணைக்குழுவினால் அங்கீகரிக்கப்பட்ட புதிய ஆட்சேர்ப்பு திட்டத்திற்கு அமைய பின்வரும் அனைத்து நிபந்தனைகளும் விண்ணப்பதாரிகளினால் பூர்த்திசெய்திருத்தல் வேண்டும்.

- I. இலங்கை பிரஜையாக இருத்தல் வேண்டும்.
- II. விண்ணப்பதாரி சிறந்த நற்பண்புடையவராக இருத்தல் வேண்டும்.
- III. 2022.12.31 ஆம் திகதியில் உள்ளவாறு பொதுசுகாதார பரிசோதகர் பதவியில் சிறப்பு தர உத்தியோகத்தராக இருத்தல் அல்லது I ஆம் தரத்தில் 05 வருட தொடர்ச்சியான மற்றும் திருப்திகரமான சேவைக்காலத்தை கொண்ட உத்தியோகத்தராக இருத்தல் வேண்டும்.
- IV. அங்கீகரிக்கப்பட்ட ஆட்சேர்ப்புத் திட்டத்தின் இலக்கம் 7.4.2.3 இன் கீழ் குறிப்பிடப்பட்டுள்ளவாறு, போதனாசிரியர் பொதுசுகாதார பரிசோதகர் மற்றும் உணவு மற்றும் மருந்து பரிசோதகர் பதவிகளை வகிக்கும் அலுவலர்கள் இப்பதவிக்கு விண்ணப்பிப்பதற்கு தகமையற்றவர்கள் ஆவார்கள்.
- V. அரசுசேவைகள் ஆணைக்குழு சுற்றறிக்கை இலக்கம் 01/2020 இல் குறிப்பிடப்பட்டுள்ள ஏற்பாடுகளுக்கு அமைய ஒழுக்காற்று தண்டனைகள் அற்ற உத்தியோகத்தராக இருத்தல் வேண்டும்.
- VI. அங்கீகரிக்கப்பட்ட செயற்திறன் மதிப்பீட்டு திட்டத்திற்கு அமைய பதவியுயர்வு தினத்திற்கு முந்திய ஐந்து (05) வருட காலப்பகுதியில் திருப்திகரமான மட்டத்தில் அல்லது அதற்கு மேற்பட்ட செயற்திறனை காட்டியிருத்தல் வேண்டும்.
- VII. முதலாம் தரத்தின் வினைத்திறன் தடைகாண் பரீட்சையில் சித்தியடைந்திருத்தல் இருத்தல் வேண்டும்.
- VIII. தரம் I இற்கான பதவியுயர்வு மத்திய அமைச்சு அல்லது மாகாணசபையினால் மேற்கொள்ளப்பட்டிருத்தல் வேண்டும்.
- IX. விண்ணப்பங்கள் கோரப்படும் அறிவிப்பில் தகைமைகள் பூர்த்திசெய்ய வேண்டும் என குறிப்பிடப்பட்டுள்ள திகதியில் உள்ளவாறு அனைத்து தகைமைகளையும் அனைத்து வகையிலும் பூர்த்தி செய்திருக்கவேண்டும். அத்துடன், விண்ணப்பதாரிகளினால் தகைமைகளை உறுதிப்படுத்துவதற்கு உரியசான்றிதழ்களின் பிரதிகளை விண்ணப்பத்துடன் சமர்ப்பித்தல் வேண்டும்.

03. விண்ணப்பிக்கும் முறை :

- I. இத்துடன் இணைக்கப்பட்டுள்ள மாதிரிப் படிவத்திற்கு ஏற்ப மட்டுமே விண்ணப்பங்கள் தயாரிக்கப்படல் வேண்டும்.
- II. விண்ணப்பங்களை தாங்கிவரும் கடித உறையின் இடதுபக்க மேல் முனையில் “சுகாதார அமைச்சின் பிரதான பொது சுகாதார பரிசோதகர் பதவிக்கானஆட்சேர்ப்பு” என குறிப்பிடப்படல் வேண்டும்.
- III. இதில் இணைக்கப்பட்டுள்ள மாதிரிப்படிவத்திற்கு அமைய விண்ணப்பதாரியினால் தயாரிக்கப்பட்ட விண்ணப்பங்கள் அந்தந்த நிறுவனத்தலைவரிடம் சமர்ப்பித்தல் வேண்டும். விண்ணப்பங்களில் குறிப்பிடப்பட்டுள்ள விபரங்கள் சமர்ப்பிக்கப்பட்டுள்ள அலுவலரின் ஆள்விபரக் கோவையில் உள்ள விபரங்களுடன் ஒப்பிட்டுபார்த்து குறித்த விபரங்களின் செம்மைத்தன்மை தொடர்பில் திருப்திப்படுத்தப்பட்ட பின்னர் உறுதிப்படுத்தப்பட வேண்டும். அது நிறுவனத் தலைவரின் பொறுப்பாகும். விண்ணப்பத்தில் ஒவ்வொரு பகுதியும் பூர்த்தி செய்யப்பட்டுள்ளதா மற்றும் வழங்கப்பட்ட விபரங்கள் சரியானவையா என்பது தொடர்பில் நிறுவனத் தலைவர் அவரது தனிப்பட்ட கவனத்தை செலுத்துதல் வேண்டும்.
- IV. முறையாக பூர்த்தி செய்யப்பட்ட விண்ணப்பங்கள் நிறுவனத் தலைவரினால் 2023.08.04 ஆம் திகதி அல்லது அதற்கு முன்னர் கிடைக்கக்கூடியவாறு பதிவுத்தபாலில் “பணிப்பாளர் (நிர்வாகம் மற்றும் தாபனம்), 4 வதுமாடி - இடப்பக்கம், சுகாதார அமைச்சின் துணை அலுவலகம், மெடி ஹவுஸ் கட்டிடம், இலக்கம் 26, ஸ்ரீ சங்கராஜ மாவத்தை, கொழும்பு 10 எனும் முகவரிக்கு அனுப்பப்படவேண்டும்.
- V. தாமதித்து கிடைக்கும் விண்ணப்பங்கள் அல்லது பிழையான விபரங்கள் அடங்கிய விண்ணப்பங்கள் எவ்வித அறிவித்தலுமின்றி நிராகரிக்கப்படும். அதுதொடர்பாக பின்னர் சமர்ப்பிக்கும் முறையீடுகளும் கருத்திற் கொள்ளப்படமாட்டாது. தபாலில் காணாமல் போகும் விண்ணப்பங்கள் தொடர்பாக அமைச்சு பொறுப்பேற்காது.

04. தெரிவுசெய்யப்படும் முறை:

பதவிகளில் நிலவும் வெற்றிடங்களுக்கு ஏற்ப அரசசேவை ஆணைக்குழுவின் சுகாதார சேவைகள் குழுவினால் அனுமதிக்கப்பட்ட விண்ணப்பங்கள் கோரப்படும் அறிவித்தலுக்கு அமைய விண்ணப்பங்கள் கோரப்பட்டு, விண்ணப்பதாரிகளின் தகைமைகளை பரிசீலிப்பதற்காக அக்குழுவினால் அங்கீகரிக்கப்பட்ட நேர்முகப்பரீட்சை சபை மூலம் தகைமைகளை மதிப்பிடும் நேர்முகப் பரீட்சையொன்று நடாத்தப்பட்டு அதிகூடிய புள்ளிகளைப் பெற்றவர்களின் புள்ளிகளின் வரிசைகிரமத்தின் படி அதிகூடிய புள்ளிகளை பெறுபவர்கள் அரசசேவைகள் ஆணைக்குழுவின் சுகாதார சேவைகள் குழுவினால் தெரிவுசெய்யப்படுவார்கள். அதிசிறப்பு தரத்தின் / I ஆம் தரத்தின் உரிய பதவிகள் வகிக்கும் அலுவலர்களின் சேவை மூப்பின் வரிசைகிரமம்படி வெற்றிடங்களின் எண்ணிக்கையை போல் இரண்டு மடங்கு அல்லது ஐந்து (05) பேர்கள் ஆகிய இரண்டில் அதிகூடிய எண்ணிக்கையினர் நேர்முகப்பரீட்சைக்கு அழைக்கப்படுவார்கள். (விண்ணப்பதாரிகளின் சுய விபரகோவைகள் மாத்திரம் பரிசீலிக்கப்படும்)

05. புள்ளிகள் வழங்கும் முறை :

I. சேவை மூப்பு (60புள்ளிகள்)

I ம் தரத்தில் / அதிசிறப்பு தரத்தில் அனைத்து ஒவ்வொரு வருட சேவைக்காலத்திற்கும் 05 புள்ளிகள் வழங்கப்படும். பதவிக்காக விண்ணப்பிப்பதற்கு தேவைப்படும் குறைந்தபட்ச தகைமையாக கருதப்படும் சேவைக்காலத்திற்காக புள்ளிகள் வழங்கப்படமாட்டாது.

II. திறமை (40புள்ளிகள்)

பதவியுயர்விற்காக கவனத்தில் கொள்ளப்படும் தினத்திற்கு கிட்டிய தொடர்ச்சியான

05 வருட தொடர்ச்சியான திருப்திகரமான சேவைக்காலத்திற்கு	- 40புள்ளிகள்
04 வருட தொடர்ச்சியான திருப்திகரமான சேவைக்காலத்திற்கு	- 32புள்ளிகள்
03 வருட தொடர்ச்சியான திருப்திகரமான சேவைக்காலத்திற்கு	- 24புள்ளிகள்
02 வருட தொடர்ச்சியான திருப்திகரமான சேவைக்காலத்திற்கு	- 16புள்ளிகள்
01 வருட தொடர்ச்சியான திருப்திகரமான சேவைக்காலத்திற்கு	- 08புள்ளிகள்

06. தகைமைகளை மதிப்பிடும் நேர்முகப்பரீட்சையில் பெறப்படும் அதிகூடிய புள்ளிகளின் வரிசைகிரம அடிப்படையில் தகுதி பெறும் உத்தியோகத்தர் உரிய பதவிக்கு நியமிக்கப்படுவார்.

07. நியமனத்தின் பொருட்டு தெரிவு செய்யப்படும் அலுவலர்கள், அரசாங்கத்திற்கு மேலதிக செலவினை ஏற்படுத்தாதவாறு குறுகிய அறிவித்தல் ஒன்றினூடாக கடமைகளை பொறுப்பேற்க வேண்டும். சுகாதார அமைச்சில் பணியாற்றுவதற்கு விருப்பமுடையவராக இருத்தல் வேண்டும். அவ்வாறு செய்வதற்கு தவறினால், நியமனம் பெற்றவரின் நியமனம் 14 நாட்களின் பின் இரத்துச்செய்யப்படும்.

08. இந்த அறிவித்தலில் உள்ளடக்கப்படாத ஏதேனுமோர் விடயம் தொடர்பாக அரசசேவைகள் ஆணைக்குழுவின் சுகாதார சேவைகள் குழுவின் தீர்மானமே இறுதித் தீர்மானம் ஆகும். இந்த அறிவித்தலில் சிங்களம், தமிழ் மற்றும் ஆங்கிலம் ஆகிய மொழிகளில் ஏதாயினுமொரு வித்தியாசம் அல்லது ஒன்றுக்கொன்று முரணாக ஏற்படுமிடத்து சிங்கள மொழியில் குறிப்பிட்டவையே சரியானதாகும்.

ஆரச சேவைகள் ஆணைக்குழுவின் சுகாதார சேவைகள் குழுவின் கட்டளைப்படி,



எஸ். ஜனக்க ஸ்ரீ சந்திரகுப்த
செயலாளர்,
சுகாதார அமைச்சு.

S. Janaka Sri Chandraguptha
Secretary
Ministry of Health
"Suwasiripaya"
385, Rev. Baddegama Wimalawansa Thero Mawatha,
Colombo 10.